

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 03564

DER KUNTSEN-MAKHER

Isaac Leib Peretz



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

120

י.ל. פרץ.

80


דער
קונצען-מאכער.



בעארבייט פאר קונדער דורכ'ן אויטאָר.

497


140

□ □ □ פערלאג □ □ □
„פאר אונזערע קונדער“
□ □ קישינעוו — אָדעס. □ □
□ □ 1912. □ □





Pro. 1.0



יִצְחָק-לִיבוֹש פֶּרֶץ אִיז געבוירען געוואָרען אין יאָהר 1851
אין דער פּוילישער שטאָדט זאַמאַשין.

פֶּרֶצ'ס עלטערן זענען געווען פּרוּמע אידען און האָבען
זייער קליינעם זוהן אָפּגעגעבען אין אַ חֶדֶר. אַ דאַנק זיינע
גרויסע פּעהיגקייטען האָט דער יונגער פֶּרֶץ גרינדליך ערלערנט
גמרא און אַנדערע אידישע למודים.

נאַכ'ן אַרױסגעהן פּונ'ם חֶדֶר, האָט פֶּרֶץ ניט אויפּגעהערט
צו לערנען און האָט געהאַט אַ גרויסע פּענולאָה אין וועלטליכע
קענטענישען און האָט אין דער צײַט אויך אַ סך ביכער געלייענט.
צו יענער צײַט האָט פֶּרֶץ אַליין אויך אָנגעהויבען שרײַב-
בען, און אין יאָהר 1876 האָט זיך אָפּגעדרוקט זײַן ערשטע
ליעד אויף העברעאיש, און אין יאָהר 1888 אִיז פֶּרֶץ אַרױס-
געטראָטען אין דער אידישער ליטעראַטור מיט זײַן בעריהמטער
פּאָעמע „מאַנישׁ“.

שוין אין די ערשטע ווערק האָט זיך פֶּרֶץ אַרױסגעוויזען
אַלס גרויסער שרײַבער, און דערפּאַר, וואָס ער האָט אָנגעהויבען
שרײַבען אויף אַ נייעם שטײַגער און האָט אוועקגעלעגט דעם
גרונד-שטײַן פּון דער נייער אידישער ליטעראַטור, ווערט ער
מיט רעכט גערעכענט פאַר דעם טאַטען פּון דער אידישער
ליטעראַטור.


די ווערק פּון י. ל. פֶּרֶץ זענען שטאַרק אָנגענומען ניט
נאָר בײַ אידען אַליין, זײַ ווערען איבערגעזעצט אין רוסיש,
פּויליש, דײַטש, ענגליש און אַנדערע שפּראַכען.
י. ל. פֶּרֶץ וואָהנט שטענדיג אין וואַרשױ.

1. The first part of the document discusses the importance of maintaining accurate records of all transactions and activities. It emphasizes that proper record-keeping is essential for transparency and accountability, particularly in the context of public administration and financial management. The text notes that without reliable records, it becomes difficult to track expenditures, assess performance, and identify areas for improvement.

2. The second part of the document outlines the various methods and tools used for data collection and analysis. It mentions the use of surveys, interviews, and focus groups to gather qualitative data, as well as the application of statistical software for quantitative analysis. The author highlights the need for a systematic approach to data collection to ensure the reliability and validity of the findings.

3. The third part of the document focuses on the challenges faced during the research process. It identifies issues such as limited resources, time constraints, and the complexity of the subject matter. The author suggests several strategies to overcome these challenges, including seeking external support, prioritizing tasks, and maintaining clear communication with all stakeholders involved in the project.

4. The final part of the document provides a summary of the key findings and conclusions. It states that the research has identified several critical areas for improvement in the current system, and offers practical recommendations for addressing these issues. The author concludes by expressing confidence in the value of the research and its potential to inform future decision-making and policy development.



דער קונצען-מאכער.

אין א וואהליגער שטעדטעל אריין איז אמאל
געקומען א קונצען-מאכער.

און האָטש עם איז געווען אין דער פער-ראָגה'טער
פאר-פסח-צייט, ווען א איד האָט מעהר זאָגן ווי האָהר
אויפ'ן קאָפּ האָט דאָך זיין אַנקימען אַנגעמאכט אַגרויסען
רעש; עפּים אַ רעמעניש פון אַ מענש! אַנגעריסען,
אַנגעשליסען אין — אויפ'ן קאָפּ אַ צילינדער, אַממת, אין
אַבעמראָגענער, אַ צוקנייטשטער, אַבער אזא הייכער! אין
אַמת איריש פנים, מאָנער, בלייד, אַנאָז פון נאָוען-לאַנד!
און אַ געגאַלטע באָרד! אין קנין פּאספּאַרט האָט ער נישט,
אין עסען האט איהם קיינער נישט געזעהן, נישט קנין
קשר'ס, נישט קנין טרפּה'ס, געה ווייס, וואָס ער איז,
מען פרעגט איהם: פון וואנען? זאָגט ער, פון פּאריז;
וואוהין? — קנין לאַנדאָן! ווי קומט איהר אהער? ענטפּערט
ער: פּערבלאַנדעמ! אַ פנים, צירפּים גענאנגען! אין
זווייט ויך בני קנין מנין נישט, אפילו שבת-דגדול נישט!
און שטעהט מען צו איהם צו מאכט מען ארום איהם

א רעדעל, ווערט ער פלוצים געלם, גלייך די ערד וואָלט
איהם אינגעשלונגען, — אזוי שווימט ארויס אויף יענער
זיט מאַרק.

דערווייל האָט ער זיך געדונגען אַ סאַלאָן און אָנגע-
הויבען צו מאַכען קונצען.

אָבער קונצען! פאַרן נאַנצן עולם האָט ער גע-
שלונגען ברענענדיגע קוילען, ווי פאַרפּעל; און פון מויל
ארויסגעצויגען האָט ער אַלערליי בענדער: רוימע, גרינע,
וואַס פאַר אַ קאָליר מען האָט נאָר געוואָלט, און לאַנגע,
ווי דאָס גלות. פון אַ האַלונדע פון שטיוועל וואַרפּט ער
אַרויס זעכצעהן פאַר אינדיקעס, אָבער אינדיקעס — ווי די
בערען! און לעבעדיגע, און זיי צולויפּען זיך איבער דער
סצענע! דערנאָך הויבט ער אויף אַ פּוס און קראַצט אָב
פון דער פאַרעשווע גאַלדענערענדלעך; אַ נאַנצע שיסעל
גאַלדענערענדלעך! פאַטשט מען, בראַוואָ! ניט ער אַ
פּייה, צופליהען זיך אונטערן סופּיט הלוח און קוילישען
און מישען זיך, און לויפּען זיך צוזאַמען, און הויבען אָן
טאַנצען אַראָד צו אַ ברויטאַנק אונטער דער סמעליע;
און ניט ער אַ צווייטען פּייה, — ווערט דאָס אַלץ פּער-
שוואַנדען אין איין אינגעבליק, גלייך נאָר נישט געווען;
אויס קוילישען, אויס בענדער, אויס אינדיקעס — גאַרניט!
מילא, ווייכט מען דאָך, אַז מיט פּשוף קען מען

איך עפעס בעווייזען! די פשוף-מאכער פון מצרים האבען
מן הסתם גרעסערע קונצען בעווייזען; איז עס א שוואר-
צע קנין. איז אבער די פראגע: פאר וואס איז ער אזא
גרויסער קבץ? א מעגש שארט רענדלעך פון פאדעשווע.
אין האט נישט מיט וואס צו בעצאהלען פאר דער
אקסניה; מיט א פיף באקט ער אן מעהר קיילישען
און חלוח, ווי דער גרעסטער בעקער; אינדיקעס ציהט
ער ארויס פון האליווע, און א פנים האט ער—אנאויס-
געצויגענס, אז שענערע לעגט מען אין דער ערד אריין.
און דער הונגער ברענט איהם אין די אויגען, ווי א פלאקער!
ווערטעלט מען זיך: די פינפטע קשיא צו מה נשתנה!...
צו מה נשתנה! איז אבער נאך ווייט. מיר וועלען
דערווייל איבערלאזען דעם קונצען-מאכער און איבער-
געהן צו חיים-יונה'ן און זיין ווייב רבקה-ביילע.
חיים-יונה איז אמאל א וואלד-סוחר געווען, האט
ער איינבאל געקויפט א וואלד אין גלייכען געלד, האט
מען דעם וואלד פערמאכט, איז ער ארויס אין איין העמד.
איז ער געווארען א שרייבער ביים סוחר אין וואלד, האט
ער די שטעל פערלזירען; זיצט ער שוין א שענע פאר
חדשים אהן פרנסה. א ווינטער האט מען איבערגע-
לעבט— אויף שונא-ציון געזאגט. נו א איד, ווי ער
לעבט—לעבט ער. נאך ווינטער אבער געהט פסח, וואו

נעהמט מען געלד אויף פסח? און פערזעצט ביים מלכה
 איז שוין פון הענג-לייכטער ביזן לעצטען קישען. זאגט
 רבקה-ביילע: נעה אריבער צו קהל און נעהם מעות-
 חמין. זאגט חיים-יונה, אז ער האט בטחון, אז נאָט וועט
 העלפען, און דאָס פנים פערשוואַרצען וועט ער זיך נישט.
 נעהט רבקה-ביילע און זוכט נאָך אמאל אין אלע
 זוינקלעך און געפינט אנאלטען אָבגעריבענעם וילבער-
 נעם לעפעל — ווירקליך, אַ גס פון זיין לעבען נאָמען!
 שוין יאָהרען זייט דער לעפעל איז פערפאלען געוואָרען!
 אַ פרייד!

וואָס טהוט חיים-יונה? נעהט ער, פערקויפט איהם,
 און טראָגט אריין די פאַר גראַשען צום רב אויף מעות-
 חמין פאַר אַרימע לייט. אַרימע לייט — זאָגט ער — זענען
 בילכער.

די צייט דערווייל רוקט זיך. שוין אינגאַנצען נישט
 מעהר ווי אַ פאַר וואַכען צו פּסח, — ער האָט בטחון!
 נאָט, זאָגט ער, פערלאָזט נישט! מילא, רבקה-ביילע
 שווייגט; איין אַשה מוז פאלגען אַ מאָן. עס נעהט אָבער
 אוועק נאָך אַ טאָג, נאָך אַ טאָג, רבקה-ביילע ווייסט נישט
 פון קיין שלאָף, גראַבט דאָס פנים אין סיעניק אריין
 און וויינט שטילערהייד, חיים-יונה זאָל נישט הערען...
 און אויף פּסח איז קיין צייכען נישט דא. און מעג האָט

זי ערגערע ווי נעכט. — ביינאכט וויינט זיך א מענש האַמט
אַב דאָס האַרץ, בייטאָג אַבער מוז מען קנייפֿען די באַקען.
די פאַרפּ זאָל שטעהן!

שְׁבֹנוֹת קוקען איהר נאָך אין גאַפען, און קוקען זיך
די אויגען אויס, און שטעכען זי מיט רֶחֱמָנוּת-בליקען, ווי
מיט נאָדלען... אַנדערע פרעגען: „ווען באַקט איהר
מַצוֹת? ווי האַלט איהר מיט פּוראַקעס? די נעהענטערע
זאָגען:

— ס'טײַטש, וואָס טהוט זיך מיט אײַך, רֶבֶקָה?
ביילע? ! פּעהלט אײַך, וועלען מיר אײַך באַרענען, וּבְדוּמָה...
חײַם-יוֹנָה וויל אָבער נישט אַנקומען צו קײַן מענ-
שען, און רֶבֶקָה-ביילע וועט קעגען איהר מאַן נישט געהן—
זוכט זי זיך אויס תּרוּצִים פֿון אונטער דער ערד, און
דאָס פֿנים פּלאַמט און פּלאַמט...

ועהען די שְׁבֹנוֹת, אַז עס איז נישט, ווי עס דאַרף
צו זײַן, נעהמען זיי אין לויפֿען צום רֶב— ס'טײַטש?
דער רֶב, נעביך, הערט אויס, קרעכצט אָב און
פּערקלעהרט זיך, און סוף-בֶּל-סוף ענטפּערט ער, אַז
חײַם-יוֹנָה איז אַ וואָהל-לערנער און אַ גאַמספּאַרכטיגער,
און אויב ער האַט בְּמַחֲזֵק, האַט ער!...
רֶבֶקָה-ביילע איז אַפֿילו אָהן בענש-ליכט געבליבען...

און— שוין פֿסח!

חַיִּים-יִנְהַ נַעֲהַט פּוֹן בֵּית-הַמִּדְרָשׁ אַהֲרִים, זַעֲהַט עַר,
אָז אַלַע פּענסטער אין מאַרק שײַנען אַרִים מיט שְׂמֵחַת־
יִום-טוֹב, און נאָר זײַן דִּירָה שְׂמַעֲהַט, ווי אַנְאָבֶל צווישען
מְחֻתָּנִים, ווי אַ בלינדער צווישען זַעֲהַט־נִדְיַע. עַר פּאַלֵט
אַבַּער בײַ זיך נישט אַרָאָב: „אָז נאָט וועט וועלען, וועט
נאָך זײַן פֿסַח!“—טראַכט עַר.

עַר נַעֲהַט אַרײַן און זאָגט פּרַעֲהֶלִיך: „גוט יִום-טוֹב,
און נאָך אַמאַל: „גוט יִום-טוֹב דיר, רִבְקָה-בֵּיילַע!“ און
רִבְקָה-בֵּיילַע'ס קול ענטפּערט איהם, אָננעוואַפּט מיט
טַרַעֲהַרַען, פּוֹן אַ פֿינסטער ווינקעל אַרִים:
„גוט יִום-טוֹב, גוט יאָהר!“

און איהרע אײַגען ברענען אַרִים פּוֹן פֿינסטערען
ווינקעלען, ווי צוויי ברענענדיגע קוילען.

נַעֲהַט עַר צו איהר צו און זאָגט איהר:

— רִבְקָה-בֵּיילַע — זאָגט עַר — היינט איז יִום-טוֹב,
יִצִיאַת-מִצְרַיִם, פּערשטע־הַטַּט? טרױערען טאָר מען נישט:
אויב דער רַבּוֹנוֹ-שֶׁל-עוֹלָם האָט נישט געוואָלט, מיר
זאָלען האָבען אַן זַעֲר פֿסַח, מוז מען אָננע־הַמַּעַן פּאַר
ליעב און זײַן בײַ אַ פּרַעֲמַדַּען סִדְר. וועלען מיר געהן
ערנען-אַנדערש צום סִדְר! מען וועט אונז אריינגלאָזען
אומעטום... טהיר און טויער שטעהען אָפּען... אידען
זאָנען: „כֹּל דְּכַפִּין יִתִּי וַיִּכּוֹל“ דאָס איז טױטש: ווער עס

איז הונגערדיג, זאל אַרײַנקומען עסען. קום, נעהם אויף דיר
די שאל, וועלען מיר געהן צום ערשטען בעסטען איד...
און רבקה-ביילע, וואָס מהומ שטענדיג דעם ווילען
פון איהר מאַן האַלט אין מיט אַלע כחות דאָס געוויין,
וואָס רײסט זיך צום האַלז, נעהמט אויף זיך אַ צוריסענע
שאל און וויל שוין געהן. — אין דער זעלבער קנע עפענט
זיך אָבער די טהיר, און עמיץ קומט אַרײַן און זאָגט:

— גוט יום-טוב!

ענטפערען זיי: גוט יאָהר, נישט זעהנדיג, ווער עס
איז צו זיי אַרײַנגעקומען.

זאָגט דער, וואָס איז אַרײַנגעקומען:

— אַך וויל זײַן אינער גאָסט צום סָדר!

ענטפערט חיים-יִזְהָר:

— מיר האָבען אַלײַן קײַן סָדר נישט...

ענטפערט יענער, אַז ער האָט מיטגעברענגט דעם

סָדר מיט זיך!

— אין דער פינסטער? — האַלט זיך שוין רבקה-

ביילע נישט אין און שלוכצט.

— קלילה! — ענטפערט דער אַרזח — עס וועט זײַן

ליכט.

און ער ניט אַ מאַך: האָקום-פּאַקום! און עס בע-

ווײַזען זיך צוויי פּאַר זילבערנע לײַכטער מיט אָנגעצונדענע

ס'עארין-ליכט, אין מיטען שטוב, אין דער לופט! עס
ווערט ליכטיג! תיים-יונה און רבקה-בנילע דערוועהען, אז
דאָס איז דער קונצען-מאכער, און זיי גאָפען און קאָנען
פאַר וואונדער און שרעק קיין איינציג וואָרט פון מויל
נישט אַרויסברענגען. זיי האָפען זיך איינס דאָס צווייטע
אַן בני די הענד אין שטעהען מיט אויפגעריסענע אויגען
און אָפּענע מיילער.

דער קונצען-מאכער ווענדעט זיך דערווייל צום
טיש, וואָס איז געשטאַנען פּערשעמט אין אַ ווינקלעל, און
זאָגט צו איהם:

— נה, בחור'ל, בעדעק דיך אין קום אַהער!

אין אזוי ווי ער זאָגט דאָס אַרויס, פאַלט פון דער
סטעליע אויפ'ן טיש אַראָב אַ שניי-ווייס טישטוך און
בעדעקט איהם, און דער בעדעקטער טיש הייבט זיך אָן
דיהרען, און געהט, און קומט אין שטוב אַריין, און
פּערהאַלט זיך פונקט אונטער די ליכט, און די זילבערנע
ליכטער לאָזען זיך נידעריגער אַראָב און שמעלען זיך
אַנדער אויפ'ן טיש.

— אַצינד—זאָגט דער קונצען-מאכער—פּעהלען נאָר

דאָס בעטען.—זאָלען זיין דאָס בעטען!

געהען דריי בענקלעך, פון דריי עקען פון שטוב, און
געהען צו צום טיש און שמעלען זיך אויף זיינע דריי וויטען.

היינט ער, דער קונצען-מאכער, זיי זאלען ברויטער
ווערען, ציהען זיי זיך אויס אין דער ברויט, און עס ווערט
פון זיי פאָטער-שמוהלען, רופט ער אויס:

— ווייכער!

בעדעקען זיי זיך מיט רוימען סאַמעט, און אין דער
זעלבער מינוט פאלען אויף זיי פון סמעליע אַראָב ווייסע,
שניי-ווייסע קישענס און צולענגען זיך, אויפ'ן קונצען-
מאַכער'ס געבאַט, איבער די פאָטער-שמוהלען און — עס
ווערען הָס'בעמען! אויף זיין געבאַט בעווייזט זיך אויך אַ
מַעֲרָה מיט מינים און שמעלט זיך אויפ'ן טיש, עס בע-
ווייזען זיך אויך רויטע פוסות מיט פלעשער וויין, און
מצות, און אלץ, וואָס מען דאַרף צו אַ בְּשָׂר'ן און פּרעה-
ליכען סָדָה, אָפּילוּ, הַגְדוֹת' מיט אַ נאָלדענעם שניט.

— און וואָסער צו וואַשען האָט איהר? — פרעגט
דער קונצען-מאכער — איך קאָן ברענגען וואָסער אויך!
דעמאָלט האָבען זיי זיך ערשט אויפגעחאַפט פון
גאַפען.

און רַבָּקָה-בנילע פרעגט תּוֹיִם-יִנְהָן אויפ'ן אויער:

— מעג מען? וואָס?

און תּוֹיִם-יִנְהָה ווייסט איהר נישט, וואָס צו ענטפערען.

ראַט זי איהם:

— נעה, מיין מאַן, און פרעג דעם רב.

ענטפערט ער, אז ער קאָן זי מיט'ן קונצען-מאכער
 אַליין נישט איבערלאָזען, וויל ער, זי זאָל געהן, זאָגט זי,
 אז אַ נאַרישע אידעע וועט דער רב נישט גלויבען, ער
 וועט מיינען, אז זי איז פון זינען אַראָב, געהען זיי ביידע
 צום רב און לאָזען איבער דעם קונצען-מאכער מיט'ן סָדר.
 האָט דער רב געזאָגט, אַז דאָס, וואָס ווערט גע-
 מאַכט מיט פֿשוף, האָט קיין פֿאַרשטן נישט, וואָרום פֿשוף
 איז נאָר אַ פֿערבלענדעניש פֿאַר די אויגען, הויכט ער זיי
 אַהיים געהן, און אויב די מצָה וועט זיך לאָזען אָבברעכען,
 דער ווייץ-גיסען אין די פֿוסות אַרײַן, און די קישענס פֿון
 ד'ס'בעט-אַנטאָפֿען, וַבְדוּמָה, איז גוט... איז עס אַ גאַטס-
 זאַך, מעגען זיי געניסען.

אַזוי האָט דער רב גע'פֿסק'ענט.

געהען זיי מיט האַרץ-קלאַפֿעניש אַהיים, קומען זיי
 אַרײַן, איז דער קונצען-מאכער שוין נישטאָ, און דער
 „סָדר“ שטעהט, ווי ער איז געשטאַנען, די קישענס לאָזען
 זיך אַנריהרעקן, דער ווייץ גיסט זיך, די פֿצות ברעכען
 זיך...
 האָבען זיי ערשט פֿערשטאַנען, אַז דאָס איז געווען
 אַלײַן הַבִּיאַ, און האָבען געהאַט אַ פֿרעהליכען יום-טובֿ:

